

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

13 मार्च 2020

कोरोनावायरस महामारी से लड़ने के लिए जामिया में व्यापक तैयारियां

जामिया मिल्लिया इस्लामिया ने कोरोनावायरस महामारी से बचने के लिए व्यापक कदम उठाते हुए 31 मार्च, 2020 तक छात्रों के साथ ग्रुप इन्टरैक्शन और छात्रों के एक साथ एकत्र होने पर रोक लगा दी है। छात्रों को अध्ययन जारी रखने के लिए विश्वविद्यालय की लाइब्रेरी ने आनलाइन अध्ययन सामग्री मुहैया कराने की व्यवस्था की है। विश्वविद्यालय के सभी स्कूलों को उक्त तारीख तक बंद कर दिया गया है और विश्वविद्यालय के शिक्षकों को निर्देश दिया गया है कि वे को उन छात्रों को अध्ययन सामग्री ऑनलाइन मुहैया कराएं जिन्हें ऐसी किसी मदद की ज़रूरत है। उनसे कहा गया है कि वे ऑनलाइन उपलब्ध अध्ययन सामग्री का संदर्भ बताने के लिए छात्रों से ईमेल के ज़रिए संपर्क करें।

जामिया और उसके स्कूलों की परीक्षाएं, हालांकि तय कार्यक्रम के अनुसार होती रहेंगी।

विश्वविद्यालय के कुलसचिव, एपी सिद्दीकी ने एक नोटिस जारी करके बताया कि ऑनलाइन के ज़रिए आंतरिक मूल्यांकन दिए जाएंगे। 31 मार्च, 2020 तक सेमिनार / कांफ्रेंस आदि को तत्काल प्रभाव से स्थगित कर दिया गया है और गेस्ट हाउस में ठहरने को भी सीमित करने के निर्देश दिए गए हैं।

उधर जामिया के लाइब्रेरियन तारिक अशरफ ने कोरोनावायरस को देखते हुए छात्रों को पुस्तकालय में एक साथ आने से बचने को कहा है। उन्होंने छात्रों को ईमेल के ज़रिए अध्ययन सामग्री उपलब्ध कराने के बड़े पैमाने पर व्यवस्था की है।

लाइब्रेरी छात्रों को आवश्यक अनुसंधान और शिक्षण सामग्री डाउनलोड करने के माध्यम से उचित सेवाएं मुहैया कराएगी।

अहमद अज़ीम

जनसंपर्क अधिकारी एवं मीडिया संयोजक